

مباحثہ و مکالمہ

ڈاکٹر محمد امین ☆

فکر اسلامی کو درپیش عصری چیلنج تجمد اور تجدُّد کے درمیان راہ توسط کی تلاش

شارع مشق و مہربان نے ختم نبوت کا اعلان کرتے ہوئے دین حق کوتا قیامت قابل عمل رکھنے کے لیے جس حکمت عملی کا اعلان فرمایا، اس کے اہم اجزاء یہ تھے: سارے عالم کو میشہ کے لیے امت دعوت فراہدینا، نصوص قرآن کی حفاظت کی ذمہ داری خود لینا، مسلمانوں کو کار دعوت کی ذمہ داری سونپنا اور انہیں اجتہاد کی اجازت دینا۔ عقیدے سے قطع نظر عقل و مُفْنَن کی رو سے بھی یہ انتظامات اس امر کی قسمی بنیاد پہیا کر دیتے ہیں کہ فکر اسلامی دنیا کے ہر خطے میں اور ہر عہد میں قابل عمل رہ سکتی ہے، لیکن ان اصولوں سے فائدہ اٹھانے اور ان پر عمل کرنے کا انحصار ہر حال انسانی کاوشوں پر ہے۔ اگر مسلم اہل علم ان اصولوں کو نہ اپنائیں اور ان پر عمل درآمد نہ کریں تو کوئی ان کو مجبور نہیں کر سکتا اور نہ اس سے شریعت کے کمال و شمول پر حرف آتا ہے۔

اجتہاد کی ضرورت اور سپرٹ یہ تھی کہ نصوص قرآن و سنت بہر حال محدود ہیں جبکہ قیامت تک آنے والی انسانی نسلوں کے مسائل محدود نہ ہو سکتے تھے کہ زمان و مکان کے تغیر کے ساتھ فکری اور تمدنی ارتقا بھی ناگزیر تھا۔ لہذا اس کے علاوہ کوئی چارہ کارنہ تھا کہ نئے دعویٰ، قانونی، سماجی، معاشری مسائل میں نصوص کی تعبیر نو، قیاس، مقاصد شریعت، مصالح مرسلہ وغیرہ جیسے ذرائع استعمال کر کے اجتہاد کی مستقل اجازت دے دی جائے۔ اس سلسلے میں صدر اول میں دو طرح کے رجحانات دیکھنے میں آئے۔ ایک نصوص کی تعبیر الفاظ نص کے قریب تر ہتھے ہوئے کرنا (جسے Literal Interpretation کہا جا سکتا ہے) اور دوسراے الفاظ نص کی سپرٹ اور علت و غایت کو سامنے رکھتے ہوئے تشریع کرنا (جسے Liberal Interpretation کرنا)۔ ابھی دونوں رجحانات نے بعد میں اہل الرائے اور اہل الحدیث اور عصر تدوین میں مذاہب ائمہ اربعہ کی تدوین اور مسلک اہل الاظہر کی ترسیم کا روپ دھارا۔ اس دوران مسلمانوں میں تعلیم و تعلم اور تحقیق و تفییش کے رویے پختہ ہو کر سامنے آئے۔ یونانی افکار کے توارف نے علمی حلقوں میں تمویج پیدا کیا اور اگرچہ کچھ عرصہ تک بعض مسلم طلخے اس سے مروع بھی ہوئے، لیکن مسلم فکر اس وقت تک بہر حال اتنی تو تا تھی کہ اسے یونانی فکر کے حملے کو پسپا کر دینے میں زیادہ دقت نہ ہوئی اور اعتزال کا فتنہ بتدریج اشتعاریت اور ماتریدیت کی صورت میں مسلم فکر کے مرکزی دھارے میں

☆ سینٹرائیڈ یونیورسٹی اسلامیہ، جامعہ پنجاب، لاہور۔

جذب ہوتا چلا گیا اور بعد میں امام غزالی، امام رازی اور ابن تیسیر وغیرہ نے تابرتوڑ حملہ کر کے اس کی کمری تور دی۔ لیکن متعدد عوامل کی بنابر (جن میں سیاسی عدم استحکام، مغلوں کا حملہ، تدوین فقہ کی کوششوں کی جامعیت و عبقیریت، مذہبی انتشار، اخلاقی اضلال وغیرہ شامل ہیں) تحقیق و تفہیش اور فکری حریت کا یہ سفر اسی آب و تاب سے جاری نہ رہا۔ کا اور علماء کرام کو اجتہاد کی بجائے تقلید میں عافیت نظر آنے لگی۔

مسلم زوال کی ایک اور بنیادی وجہ یہ تھی کہ مسلمانوں کے نظام تعلیم و تربیت میں دراثتیں پڑ گئیں اور وہ فرد تیار ہونا بند ہو گیا جیسا کہ عبدالنبوی اور عبد صالح میں ہوتا تھا۔ تاہم یہ سب کچھ اپنا نہیں ہوا بلکہ بتدریج ہوا اور نور نبوت کی روشنی اتنی تو انا تھی کہ مغلوں کے بڑے جھٹکے اور دیگر چھوٹے موٹے بے شمار دھکوں کے باوجود ترقیاً ایک ہزار سال تک مسلم دنیا کے دل و دماغ کو منور کرتی اور انہیں قوتِ عمل مہیا کرتی رہی، تاہم کہ مسلمانوں کے قلوب زنگ آ لو دہونے اور عقلیں کندھوںے کی وجہ سے ان کی بے علمی و بے عملی اس حد کو جا پہنچی کرنے کو نبوت سے اکتساب کے قابل نہ رہی اور مسلمان مغضن ”پررم سلطان بود“ کے نظرے تک محدود ہو کر رہ گئے۔

اسے کوئی سوئے اتفاق کہے، مسلمانوں کی کمزور منصوبہ بندی یا اللہ کی مشیت کہ مسلمان افریقہ، شرق اوسط، وسط ایشیا اور مشرق بیشتر تک کے علاقوں پر قوی اسلام کا جھنڈا گاڑنے میں کامیاب ہو گئے، لیکن یورپ کے قلب تک نہ پہنچ سکے۔ اس کا نتیجہ یہ ہوا کہ عیسائی یورپ ہمیشہ مسلمانوں کا حریف اور مقابلہ رہا اور صلیبی جنگوں میں کمی جیتا اور کمی ہارتار ہا۔ وہاں کے مذہبی اور سیاسی طبقے نے اپنے مفادات کے لیے مسلمانوں کے خلاف عوام میں نفرت کے گھرے نیچے بودیے اور جب مسلم ریاستیں اپنی داخلی کمزوریوں کی وجہ سے مضبوط نہ رہیں اور اہل مغرب خواب غفلت سے بیدار ہو کر تو انا ہو گئے تو انہوں نے سازشوں سے مسلمانوں کو باہم اڑایا، کمزور کیا، پھر مل کر ان پر حملہ کیا اور انہیں غلام بنانے میں کامیاب ہو گئے۔ مسلمانوں، خصوصاً عملاً کرام نے ان کی حق المقدور مراجحت کی لیکن ان کا راستہ نہ روک سکے۔ بالآخر بیسویں صدی میں غالباً ”تلک الایام نداولها بین الناس“ کے الہی اصول پر یورپی اقوام آپس میں لڑ کر کمزور ہو گئیں اور مسلمانوں کو غلامی کی زنجیریں توڑنے کا موقع مل گیا۔

بیسویں صدی میں مغرب کی غالب الخادی فکر و تہذیب کے ساتھ تعامل کے تناظر میں مسلم معاشرے میں اسلامی فکر کے تین پہلو اپنے سامنے آئے ہیں۔ ایک تجدید کا پہلو جس کی طرف میلان ہمارے رواجی علاوے کرام رکھتے ہیں جن کے ہاتھ میں مسلمانوں کے مدارس و مساجد کی آبادی اور معاشرے کے مذہبی ارادیگی ہے اور وہی مسلم معاشرے میں اسلام کے نمائندے سمجھے جاتے ہیں۔ ان کی حالت بقول اقبال یہ ہے کہ:

آئیں نو سے ڈرنا، طرز کہن پہ اڑنا
منزل بھی کٹھن ہے قوموں کی زندگی میں

وہ اپنے قدیم ائمہ فقہا کی آراؤ بھی تقدیس کا درجہ دینا گا وصولاً نہ تسلیم کرتے ہوں لیکن عملاً تودیتے ہی ہیں اور اسی طرح گواجتہاد کا اصولاً انکار نہ کریں لیکن عصر حاضر میں کسی فرد میں عملاً مجتہد ہونے کی صلاحیت تسلیم کرنا یا اسے حق اجتہاد دینا انہیں ممکن نظر نہیں آتا۔ اسی طرح جدید عصری مسائل کے وجود کے بھی وہ منکرنہیں، لیکن اپنے مدارس میں وہ ایسے فقہا

تیار کرنے کے لیے آج بھی آمادہ نہیں جو اہل مغرب کی زبان سمجھتے ہوں، ان کی تہذیب کی فکری اساسات و فلسفے اور تہذیبی اداروں اور مظاہر سے واقف ہوں اور مغربی فکر و تہذیب سے تعامل کے نتیجے میں مسلم معاشرے جن مسائل سے دوچار ہیں، ان مسائل کے حل کی تربیت ان کے دینی مدارس میں نہیں دی جاتی ہو اور اس حوالے سے وہ امت کی رہنمائی کر سکتے ہوں۔ دوسرا روایت جد دکا ہے۔ اس روایے کے حامل وہ لوگ ہیں جو خود کو روشن خیال سمجھتے ہیں، تجدید کی نہت کرتے ہیں اور برعکم خویش وہ اس کا رخیر میں مصروف ہیں کہ اسلامی تعلیمات کو عصر حاضر کی عقلیت کے مطابق ثابت کر سکیں جب کہ ان کے پارے میں دوسرے سب لوگوں کی رائے یہ ہے کہ وہ مغرب کی الحادی فکر و تہذیب سے مرعوب ہیں اور اسلام کی کتری یونٹ کر کے اور مغربی تقاضوں کے مطابق اسلامی احکام کی تشریع کر کے مغربی لباس کو اسلام کے جسم پر فٹ کرنا چاہتے ہیں۔

گویا بقول اقبال:

خود بدلتے نہیں قرآن کو بدلتے ہیں
ہوئے کس درجہ فقیہان حرم بے توفیق

ان کو اسلام کی ہروہ چیز قابلِ مدح لگتی ہے جو مغربی فکر و تہذیب کے مطابق ہو اور اسلام کی ہر اس فکر، رائے اور ادارے کو وہ قابلِ تاویل سمجھتے ہیں جو مغربی فکر و تہذیب کے مطابق نہ ہو، اور ان کی پوری کوشش ہوتی ہے کہ وہ عقلی استدلال اور تاویل کے ہمراستے کسی نہ کسی طرح نصوص شریعہ کی ایسی تشریع کر سکیں جس سے وہ مغربی فکر و تہذیب کے قریب نظر آئیں یا اس کے مطابق دلھائی دینے لگیں۔ برصغیر میں مغربی فکر و تہذیب سے مرعوب و متأثر ان مجددین کی کاوشوں کی بھی ایک پوری تاریخ ہے جس کے سالا رسول سرید احمد خان تھے اور جن کی آج کے پاکستان میں نمائندگی جناب جاوید احمد غامدی صاحب کرتے ہیں۔

صحیح اور متوازن نقطہ نظر یہ ہے کہ مذکورہ بالادنوں فکری روایے افراط و تفریط پر مبنی ہیں۔ نہ تجدید صحیح ہے اور نہ ہی تجدید، اعتدال اور توسط کی راہ ہی درست ہے اور اسی میں خیر ہے، جیسا کہ حدیث شریف میں آیا ہے کہ ”نجیح الرامور او سلطھا“، اور نمازو سلطھی کو آپ نے بہترین نمازو قرار دیا۔ اسی طرح قرآن مجید میں اللہ تعالیٰ نے مسلمانوں سے فرمایا کہ ہم نے تمہیں امت و سلطہ ناکر بھیجا ہے۔ لہذا ضرورت اس امر کی ہے کہ اسلام جس فکری حریت کا علم بردار ہے اور جس کا مظاہرہ ہمارے اسلاف کرتے رہے ہیں، آج بھی اسی کو اپنایا جائے۔ ہر ٹنی چیز بذاعت اور مصنوعیں ہوتی سوائے اس کے جو خلاف اسلام ہو، لہذا قرآن و سنت کی رو سے ہر اس جدید کو قبول کرنے میں کوئی مانع نہیں جو شریف اور معروف پر مبنی ہو، جو قرآن و سنت اور مقاصد شریعہ کے خلاف نہ ہو اور جس میں مسلمانوں کی مصلحت ہو۔ تاہم اس امر کا شعوری اداک بہت ضروری ہے کہ مغربی فکر و تہذیب (جو اس وقت دنیا کی غالب فکر و تہذیب ہے) وہ اپنی اصل میں غیر اسلامی ہے۔ سیکولر ازم، ہیومنزم، بارل ازم وغیرہ (جن کے پیش نظر یہ دنیا اور اس میں انسان کی خدائی ہے) اسلامی تصور انسان، تصور کائنات اور تصور الہ کی ضد ہیں۔ لہذا اس فکر و تہذیب اور مسلم معاشرے کے تعامل کے نتیجے میں پیدا ہونے والے مسائل کا سامنا کرتے ہوئے ہمیں ٹھنڈی بیداری کی ضرورت ہے کہ ہم شعوری یا غیر شعوری طور پر اس غیر اسلامی (بلکہ اسلام دشمن) فکر و تہذیب سے مرعوب و متأثر نہ ہو جائیں اور ان کا ناخوب بھی ہمیں خوب نظر نہ آنے لگے۔ ہمیں اجتہاد کی ضرورت ہے، ہم حریت فکر کے علم بردار

ہیں لیکن اس کا مطلب نہیں ہے کہ تم جدیدیت اور تجدید کے نام پر مغربی فلک کا ہر رطب و یا اس قبول کر لیں۔ نہیں! ہمارے رو د قبول کے اپنے پیمانے ہیں اور یہیں اپنے پیمانوں کو استعمال کرنا ہے۔

خلاصہ یہ ہے کہ آج فکر اسلامی کو درپیش چلنا یہ ہے کہ تجدید اور تجدید کے افراط و تفریط پر مبنی روایوں سے بچتے ہوئے اعتدال و توسط کی راہ پر چلا جائے اور ایسی تجدید کو قبول کیا جائے جو اسلامی معاشر کے مطابق ہو لیکن اس کے ساتھ ہی نہ صرف مغرب کی الحادی فکر و تہذیب کے مفاسد سے بچنے کی شعوری کوشش کی جائے بلکہ دو کام اور بھی کیے جائیں:

ایک تو یہ کہ مغربی فکر و تہذیب کا شعوری منصوبہ بندی سے علمی، فکری، تہذیبی اور عملی کوششوں سے روکیا جائے اور اس کے مقابلہ میں فکر اسلامی کی ہر لحاظ سے برتری اور بہتری کا عقل و استدلال سے اثبات کیا جائے۔

دوسرے فکر اسلامی کو مسلم فرد کے اذہان و قلوب میں راخ کرنے اور مسلم معاشرے میں اس کے عملی غلبے و استحکام کے لیے تعلیم و ابلاغ و تزکیہ پر مبنی درست سمت میں کوششوں کو فروضوں ترکیا جائے تاکہ اس سے مطلوبہ نتائج عملاً نکلتے نظر آئیں۔

دینی مدارس کا نصاب و نظام نقد و نظر کے آئینے میں

۵۔ اہداف و مقاصد اور تاریخی و معاشرتی کردار دینی مدارس، حکومت اور یون ان الاقوامی حلقة

۵۔ نصاب تعلیم اور طریق تدریس اصلاح احوال کے مختلف پہلو اور حکمت عملی

☆ از قلم: ابو عمار زاہد الرشدی ☆

صفحات: ۲۱۶ - قیمت: ۲۸۰ روپے

دینی مدارس اور عصر حاضر

(الشرعیہ اکادمی کے زیر اہتمام فکری نشتوں اور تربیتی و رکشاپس کی رواداد)

☆ ترتیب: شبیر احمد خان میوانی ☆

صفحات: ۲۳۰ - قیمت: ۱۸۰ روپے

ناشر: الشریعہ اکادمی، ہائی کالونی، کنگنی والا، گوجرانوالہ

تقسیم کننده: دارالکتاب، دارالکتاب، غزنی مارکیٹ، اردو بازار، لاہور۔ فون: 042-7235094